



52 लाख की स्मैक के साथ तस्कर गिरफ्तार

शिवपुरी. मध्यप्रदेश की शिवपुरी पुलिस ने मादक पदार्थों की तस्करों से जुड़े मामले में राजस्थान के एक तस्कर को गिरफ्तार किया है. देहात थाना पुलिस ने निकट के ग्राम बिलोकला गांव के पास से लगभग 52 लाख रुपए की स्मैक के साथ तस्कर को गिरफ्तार किया है. पुलिस अधीक्षक अमन सिंह राठौड़ ने बताया कि आरोपी की पहचान राजस्थान के झालावाड़ के पाटरी निवासी नानुराम (38) के तौर पर हुई है. उसके पास से लगभग 255 ग्राम स्मैक बरामद हुई है. पुलिस अधीक्षक ने बताया कि पूरे जिले में अवैध नशीले पदार्थों के सौदागरों के विरुद्ध अभियान चलाया जा रहा है.

सड़क दुर्घटना में 4 गुजराती कलाकारों की मौत



शिवपुरी, 16 अगस्त. शिवपुरी में आज सुबह भीषण हादसा हो गया. सुरवाया थाना क्षेत्र के कोटा झांसी नेशनल हाईवे पर ट्रेलर कार और ट्रक की भिड़त हो गई. हादसे में 4 यात्रियों की मौत हो गई. जबकि एक दर्जन से अधिक यात्री घायल हो गए.

एनएच-46 पर ट्रेलर मिनी बस ड्रिवाइडर पार कर सामने से आ रहे ट्रक से जा भिड़ी. इस दर्दनाक दुर्घटना में अब तक चार लोगों की मौत हो चुकी है, जबकि सात लोग गंभीर रूप से घायल हैं.

नागपुर-रायपुर हाईवे पर बड़ा हादसा

इंदौर. नागपुर-रायपुर हाईवे पर शनिवार सुबह एक दर्दनाक सड़क हादसा हुआ, जिसने कई परिवारों को गहरे शोक में डाल दिया. इस भीषण दुर्घटना में इंदौर स्थित रिलायंस इश्योरेंस कंपनी के छह कर्मचारियों की मौत पर ही मौत हो गई. हादसे में जान गंवाने वालों में इंदौर के तीन युवक शामिल हैं, जबकि एक-एक युवक रतलाम, धार और ओडिशा से था. सभी मृतक कंपनी में कार्यरत थे और साथ में धार्मिक यात्रा पर निकले थे. मृतकों की पहचान अभी औपचारिक रूप से नहीं की गई है, लेकिन परिजनों को सूचना दे दी गई है. पुलिस ने बताया कि वाहन अनियंत्रित होकर सामने से आ रहे ट्रक से टकरा गया. टक्कर इतनी भीषण थी कि कार के परखच्चे उड़ गए और सभी यात्रियों की मौत पर ही मौत हो गई.

घटना शनिवार सुबह हुई. गुजरात के मेहसाना और सुरेंद्रनगर जिले के रहने वाले करीब 20 म्यूजिशियन सदस्य काशी विश्वनाथ में आयोजित शिवकथा कार्यक्रम में प्रस्तुति देने के बाद वापस लौट रहे थे. जैसे ही ट्रेलर बस सुरवाया थाना क्षेत्र से गुजर रही थी, तभी वह अनियंत्रित होकर ड्रिवाइडर पर चढ़ गई और दूसरी लेन में पहुंचकर ट्रक से भिड़ गई. हादसे में चार लोगों की मौत हो गई. जबकि 7 लोग घायल हो गए.

2.5 लाख युवाओं को 5 साल में सरकारी नौकरी : मुख्यमंत्री

भोपाल. मुख्यमंत्री डॉ. मोहन यादव के नेतृत्व में देशभक्ति से ओत-प्रोत प्रदेशवासियों ने उत्साह और उमंग के साथ 79वां स्वतंत्रता दिवस मनाया. मुख्यमंत्री ने राजधानी के लाल पारेड ग्राउंड पर ध्वजारोहण कर पारेड का निरीक्षण किया और सलामी ली.

उन्होंने प्रदेशवासियों को स्वतंत्रता दिवस की शुभकामनाएं देते हुए कहा कि प्रधानमंत्री नरेंद्र मोदी के नेतृत्व में भारत दुनिया की सबसे तेजी से बढ़ती अर्थव्यवस्था बना है. कृषि क्षेत्र को योजनाओं का

कहा कि ऑपरेशन सिंदूर ने पाकिस्तान को उसकी ही भाषा में करारा जवाब दिया है. यह पूरी दुनिया के सामने भारत की शक्ति का प्रमाण है.

मुख्यमंत्री ने बताया कि प्रदेश की प्रति व्यक्ति आय 1.52 लाख रुपये तक पहुंच गई है. अगले पांच वर्षों में 2.5 लाख युवाओं को सरकारी नौकरियों का अवसर मिलेगा. उन्होंने कहा कि पीएम स्वनिधि योजना के तहत 8 लाख से अधिक लाभार्थियों को 50 हजार तक ऋण सहायता दी गई है. कृषि क्षेत्र को योजनाओं का

उल्लेख करते हुए डॉ. यादव ने कहा कि प्रदेश देश का सबसे बड़ा प्रमाणित जैविक खेती क्षेत्र है. 14 लाख किसानों को फसल बीमा की राशि 1,383 करोड़ रुपये दी गई है. उन्होंने कहा कि तीन वर्षों में 32 लाख किसानों को सोलर पंप दिए जाएंगे और 24 घंटे बिजली आपूर्ति सुनिश्चित की जाएगी.

औद्योगिक विकास की जानकारी देते हुए मुख्यमंत्री ने कहा कि मंदसौर में 3,812 करोड़ रुपये के निवेश वाली 11 औद्योगिक इकाइयों का शुभारंभ और शिलान्यास हुआ है.

भगवान श्रीकृष्ण ने कर्म के पथ पर अडिग रहना सिखाया : डॉ. यादव

नवभारत रिपोर्टर भोपाल, 16 अगस्त. मुख्यमंत्री डॉ. मोहन यादव ने प्रदेशवासियों को श्रीकृष्ण जन्माष्टमी के पावन पर्व की बधाई दी. मुख्यमंत्री डॉ. यादव ने कहा कि भगवान श्रीकृष्ण हमें जीवन की कठिनाइयों में भी मुस्कुराना सिखाते हैं, जिनको कोई तूष्णीय नहीं, उनका नाम ही श्रीकृष्ण है.

भगवान श्रीकृष्ण का जीवन अनेक कष्ट और संघर्षों से भरा रहा, फिर भी वे अपने कर्तव्य से विमुख नहीं हुए. उनका जीवन हम सभी के लिए सदैव प्रेरणादायी है. उन्होंने एक ओर जहां कालिया नाग को काबू में करके उसके फन

पर नृत्य कर जीवन के कठिन से कठिन समय में मुस्कुराना सिखाया, वहीं दूसरी ओर कंस जैसे दुराचारी और अत्याचारी को उसके घर में मारकर साहस और वीरता के लिए प्रेरित किया. अत्याचारों के विरुद्ध उनकी वीरचित भूमिका आने वाली पीढ़ियों के लिए सदैव पाथेय रहेगी. मुख्यमंत्री डॉ. यादव ने जारी संदेश में कहा कि भगवान श्रीकृष्ण ने महाभारत के भीषण युद्ध के बीच कर्मवाद के सिद्धांत से बताया कि चाहे कैसी भी विकट परिस्थिति हो, हमें बुद्धि और धैर्य का परिचय देते हुए सदैव कर्म और धर्म के सवार्ग पर अडिग रहना चाहिए.

मध्यप्रदेश कांग्रेस के नए जिलाध्यक्षों की सूची

जिला	नया अध्यक्ष	पूर्व अध्यक्ष	जिलाध्यक्ष
भोपाल शहरी	प्रवीण सक्सेना	अनोखी मानसिंह पटेल	विश्वनाथ ओखटे
भोपाल ग्रामीण	चिंदू चौकसे	विपिन वानखेड़े	दमोह
इंदौर शहर	सुरेंद्र यादव	सौरभ नाथी शर्मा	दतिया
इंदौर ग्रामीण	शिवकांत पांडे	मोहित रघुवंशी	देवास
ग्वालियर	मोहन साय	विजयलक्ष्मी तंवर	धार
जबलपुर	मुकेश पटेल	रवि नायक	छिंडोरी
नर्मदापुरम	मुकेश कुमार	धर्मेश चर्च	गुना
विदिशा	राजेंद्र कुशवाहा	डॉ. अशोक मर्सकोले	शाबुआ
हरदा	संजय उडके	महेन्द्र सिंह गुर्जर	कटनी ग्रामीण
अगरमालवा	नानेश चौधरी	हिरालाल कोल	खंडवा
अलीराजपुर	नित्य डगगा	गजेंद्र जाटव	खरगोन
अनूपपुर	धर्मेन्द्र भदौरिया	सुनीता पटेल	मैहर
अशोकनगर	हर्ष रिकू	तरुण बाहेली	मंडला
बालाघाट	गगन यादव	राजेश यादव	मंदसौर
बड़वानी			मऊगंज
बैतूल			मुरैना
भिंड			नरसिंहपुर
बुरहानपुर			नीमच
खतरपुर			निवाड़ी



गौतम परिवार संग महाकाल की भस्मारती में शामिल

उज्जैन, 16 अगस्त. भारतीय क्रिकेट खिलाड़ी, हेड कोच और लोकसभा के पूर्व सांसद गौतम गंभीर शुरुवार तड़के सपरिवार उज्जैन पहुंचे और बाबा महाकाल की भस्म आरती में शामिल हुए. उनके साथ अभिनेत्री और गायिका सोनल चौहान भी आरती में शामिल हुईं. गंभीर अपनी पत्नी नताशा जैन और दोनों बेटियों के साथ नंदी हॉल में बैठे और करीब दो घंटे तक भगवान महाकाल की भक्ति की. इसके बाद उन्होंने मंदिर की देहरी से दर्शन कर नंदी पर जल अर्पित किया. इस अवसर पर मंदिर

समिति की ओर से उनका सम्मान भी किया गया. गंभीर ने कहा, मैं तीसरी बार बाबा महाकाल के दरबार में आया हूँ. मैं प्रार्थना करता हूँ कि उनका आशीर्वाद देश, परिवार और सभी पर बना रहे. अभिनेत्री और गायिका सोनल चौहान भी भस्म आरती में शामिल हुईं. वे आरती के दौरान बेहद सादगी भरे अंदाज में नजर आईं और पूरे समय भगवान महाकाल का जाप करती रहीं. दर्शन के बाद सोनल ने कहा, यहाँ आकर बहुत अद्भुत अनुभव हुआ. मैं बाबा महाकाल के दरबार में पहली बार आई हूँ.

डीआरएम ने किया बीना-रुटियाई रेलखंड का दौरा

स्टेशनों पर अमृत भारत योजना और व्यवस्थाओं की समीक्षा की

नवभारत रिपोर्टर भोपाल, 16 अगस्त. पमरे भोपाल मंडल के मंडल रेल प्रबंधक पंकज त्यागी ने शनिवार को दौरा किया. निरीक्षण अभियान के चरण में बीना से रुटियाई के मध्य रेलखंड का रुटिडो ट्रेलिंग के कार्यों को त्यागी ने इस दौरान परखा.

निरीक्षण का उद्देश्य इस प्रमुख रेलखंड में संरक्षा मानकों, ट्रेक की स्थिति, परिचालन व्यवस्था एवं निर्माणधीन कार्यों की प्रगति का प्रत्यक्ष मूल्यांकन करना रहा. निरीक्षण के दौरान मंडल रेल प्रबंधक ने विंडो ट्रेलिंग के माध्यम से ट्रेक की समरूपता, सिग्नलिंग व्यवस्था, समपार फाटक, जल निकासी, कटाव रोधी कार्यों एवं संरचना की स्थिति का गहन अवलोकन किया. उन्होंने मार्ग में निरीक्षण करते हुए तकनीकी पहलुओं की समीक्षा की तथा संबंधित अधिकारियों को समयबद्ध अनुरक्षण सुनिश्चित



करने के निर्देश दिए. अशोकनगर स्टेशन पर उन्होंने अमृत भारत स्टेशन योजना के अंतर्गत चल रहे पुनर्विकास कार्यों की स्थिति का अवलोकन किया. उन्होंने स्टेशन भवन, प्रतीक्षालय, टिकट बुकिंग काउंटर, प्लेटफॉर्म स्तर, फुट ओवर ब्रिज एवं यात्री सुविधा केंद्रों का निरीक्षण करते हुए कार्यों की प्रगति की समीक्षा की. उन्होंने अधिकारियों को निर्देश दिए कि कार्यों की गुणवत्ता से कोई

समझौता न किया जाए और समयसीमा का पालन सुनिश्चित हो. रुटियाई स्टेशन पर भी उन्होंने अमृत भारत स्टेशन योजना के प्रस्तावित एवं प्रगति पर कार्यों का निरीक्षण किया. उन्होंने स्टेशन परिसर, बुकिंग काउंटर, प्लेटफॉर्म सुविधाएं एवं स्वच्छता व्यवस्था की समीक्षा करते हुए संबंधित विभागों को निर्देशित किया कि आगामी समय में यहां के कार्यों को भी शीघ्र क्रियान्वित किया जाए ताकि

गुना स्टेशन पर निरीक्षण के दौरान स्टेशन यार्ड की संरचना, पैनल रूम, सिग्नलिंग प्रणाली, साफ-सफाई, प्रतीक्षालय एवं जनसुविधाओं का मूल्यांकन किया गया. साथ ही मंडल रेल प्रबंधक द्वारा कू लॉबी एवं रनिंग रूम का भी निरीक्षण किया गया, जहां उन्होंने लोको पायलट एवं गार्ड्स के लिए उपलब्ध विश्राम सुविधा, स्वच्छता, भोजन एवं अन्य बुनियादी व्यवस्थाओं का निरीक्षण किया. निरीक्षण के दौरान उन्होंने स्टॉफ से संवाद कर उनकी समस्याएं सुनीं और संबंधित अधिकारियों को आवश्यक सुधारात्मक कदम शीघ्र उठाने के निर्देश दिए.

ग्वालियर एयरपोर्ट : हादसा टला

474 बोइंग फ्लाइट लैंडिंग के दौरान लड़खड़ाया

150 यात्रियों की जान अटकी

ग्वालियर, 16 अगस्त. महाराज पुरा एयरपोर्ट पर आज दोपहर बड़ा हादसा टला गया. एयर इंडिया की फ्लाइट में तकनीकी खराबी आ गई, जिससे प्लेन की लैंडिंग में दिक्कत आने लगी. प्लेन में हड़कंप मच गया. बताया जा रहा है कि लैंडिंग के समय फ्लाइट अचानक झटके खाने लगी, जिससे यात्रियों में दहशत फैल गई. यह प्लेन बंगलुरु से ग्वालियर आ रहा था. लैंडिंग के समय ही इसमें तकनीकी खामी आ गई. हालांकि, पायलट ने सूझबूझ दिखाते हुए विमान को पहले प्रयास में सुरक्षित नहीं उतारा. फिर दूसरे अटैम्प्ट में सुरक्षित



लैंडिंग कराई जा सकी. प्लेन की लैंडिंग के बाद यात्रियों ने राहत की सांस तो ली, लेकिन एयरलाइन की सर्विस पर गंभीर सवाल खड़े कर दिए. यात्रियों का आरोप है कि तकनीकी खामी के चलते उनकी जान जोखिम में थी और विमान कंपनी ने सुरक्षा इंतजामों में लापरवाही बरती है. लैंडिंग से पहले विमान आसमान में एक तरफ झुक गया. विमान के भीतर यात्रियों में घबड़ाहट और अफरातफरी मच गई. विमान ने बाद में सुरक्षित लैंडिंग कर ली. विमान से उतरने के बाद यात्रियों ने एयर इंडिया और एयरपोर्ट अथॉरिटी पर लापरवाही के गंभीर आरोप लगाए. एयर इंडिया और एयरपोर्ट अथॉरिटी ने इस संबंध में अब तक कुछ प्रतिक्रिया नहीं दी है. फ्लाइट में 160 यात्री सवार थे.



हीरे-नवरत्न जड़ित गहनों से भगवान का हुआ श्रृंगार

पन्ना, 16 अगस्त. श्रीकृष्ण जन्माष्टमी महोत्सव पर पन्ना स्थित भगवान जुगल किशोर मंदिर में विशेष श्रृंगार किया गया. मध्यप्रदेश संस्कृति विभाग द्वारा आयोजित कृष्ण पर्व के अंतर्गत जन्माष्टमी पर भगवान श्रीकृष्ण और राधाधरानी को राजशाही जमाने के करोड़ों के हीरे और नवरत्न जड़ित गहनों से सजाया गया. मथुरा-वृंदावन से लाई गई विशेष पोशाक पहनाने के बाद जब भगवान युगल किशोर और राधाधरानी का

श्रृंगार पूरा हुआ तो प्रतिमाओं का सौंदर्य देखते ही बन रहा था. सदियों पुराने इन गहनों से श्रृंगार के बाद भगवान की एक झलक पाने के लिए श्रद्धालु लालायित दिखे. दोपहर की आरती और भोग के बाद पट बंद कर दिए गए थे. इसके बाद शाम 3 बजे भगवान को विशेष पोशाक पहनाकर हीरे-नवरत्न जड़ित गहनों से सजाया गया. जन्माष्टमी महोत्सव के लिए जुगल किशोर मंदिर को दुल्हन की तरह सजाया गया था. मंदिर का सौंदर्य दूर से ही आकर्षित कर रहा था.

माननीय उच्चतम न्यायालय की निगरानी वाली आवास परियोजना लर्नेड कोर्ट रिसीवर के माध्यम से एनबीसीसी (इंडिया) लिमिटेड द्वारा निष्पादित

ई-नीलामी के माध्यम से इन्वेंट्री बल्क सेल

पैकेज - 1

ई-नीलामी दिनांक 19.08.2025 को आयोजित की जाएगी

ईएमडी शुल्क: ₹67.67 करोड़

ईएमडी जमा करने की अंतिम तारीख 18.08.2025

आधुनिक सुविधाओं से युक्त भव्य 3BHK, 4BHK अपार्टमेंट्स

फेज- II, ग्रेटर नोएडा (पश्चिम), उत्तर प्रदेश

आनंद विहार आईएसबीटी और रेलवे स्टेशन 35 मिनट की दूरी पर

प्रसिद्ध स्कूलों और अस्पतालों के निकट

अधिक जानकारी के लिए कृपया हमारी वेबसाइट देखें : www.nbccindia.in | www.receiveramrapali.in

9772907414

कृपया लोकेशन के लिए क्लिक कर सकें।

पैकेज - 2

ई-नीलामी दिनांक 22.08.2025 को आयोजित की जाएगी

ईएमडी शुल्क: ₹41.78 करोड़

ईएमडी जमा करने की अंतिम तारीख 21.08.2025

आधुनिक सुविधाओं से युक्त भव्य 3BHK अपार्टमेंट्स